

9-ാമത് ഇന്ത്യ-ചിലി ഫോറിൻ ഓഫീസ് കൺസൾട്ടേഷനുകൾ

നവംബർ 11, 2025

2025 നവംബർ 10-ന് സാന്റിയാഗോയിൽ നടന്ന 9-ാമത് ഇന്ത്യ-ചിലി ഫോറിൻ ഓഫീസ് കൺസൾട്ടേഷൻസ് (FOC) യോഗത്തിൽ വിദേശകാര്യ മന്ത്രാലയം സെക്രട്ടറി (ഇന്ത്യ) ശ്രീ പി. കുമാരനും ചിലി റിപ്പബ്ലിക്കിന്റെ വിദേശകാര്യ മന്ത്രാലയം സെക്രട്ടറി ജനറലായ അംബാസഡർ റോഡ്രിഗോ ഓൾസെനും സഹ-അധ്യക്ഷത വഹിച്ചു. 2025 ഏപ്രിൽ 1-5 വരെ നടന്ന ചിലി പ്രസിഡന്റിന്റെ ഇന്ത്യ സന്ദർശനത്തിന് ശേഷം ഉഭയകക്ഷി ബന്ധങ്ങളുടെ മുഴുവൻ വശങ്ങളും അവലോകനം ചെയ്യാനുള്ള അവസരം കൺസൾട്ടേഷനുകൾ നൽകി.

2. 2025 ഏപ്രിലിൽ പ്രധാനമന്ത്രി നരേന്ദ്ര മോദിയും പ്രസിഡന്റ് ബോറിക്കും തമ്മിൽ ചർച്ച ചെയ്ത കാര്യങ്ങളിലെ പുരോഗതി FOC-യ്ക്കിടെ ഇരുപക്ഷവും അവലോകനം ചെയ്തു. ഇരു രാജ്യങ്ങളും തമ്മിലുള്ള കോംപ്രിഹെൻസീവ് എക്കണോമിക് പാർട്ട്ണർഷിപ്പ് എഗ്രിമെന്റ് (CEPA) ചർച്ചകൾ വേഗത്തിലാക്കി എത്രയും വേഗം ഒരു തീരുമാനത്തിലെത്തുന്നത് ഉൾപ്പെടെയാണിത്. വ്യാപാരം, നിക്ഷേപം, കണക്റ്റിവിറ്റി, ആരോഗ്യം, ഫാർമസ്യൂട്ടിക്കൽസ്, പരമ്പരാഗത മരുന്നുകൾ, ശാസ്ത്ര സാങ്കേതിക വിദ്യ, ഖനനം, ധാതു പരുവേക്ഷണം, പ്രതിരോധം, സിവിൽ ന്യൂക്ലിയർ ടെക്നോളജികൾ, വിദ്യാഭ്യാസം, ബഹിരാകാശം, കൃഷി, ജനങ്ങൾ തമ്മിലുള്ള കൈമാറ്റം തുടങ്ങിയ പ്രധാന മേഖലകളിൽ സഹകരണം കൂടുതൽ ശക്തിപ്പെടുത്താൻ ഇന്ത്യയും ചിലിയും സമ്മതിച്ചു. ധാതു വിഭവങ്ങളുടെ വിതരണത്തിനുള്ള ദീർഘകാല കരാറുകൾ പരിഗണിക്കാൻ ഇന്ത്യ ചിലിയോട് അഭ്യർത്ഥിച്ചു.

3. ഡിജിറ്റൽ പബ്ലിക് ഇൻഫ്രാസ്ട്രക്ചർ, നവീകരണം, ഗ്രീൻ എനർജി തുടങ്ങിയ സമകാലിക പ്രസക്തിയുള്ള പുതിയതും ഉയർന്നുവരുന്നതുമായ മേഖലകളിൽ ഉഭയകക്ഷി ബന്ധങ്ങൾ വളർത്താൻ ഇരുപക്ഷവും സമ്മതിച്ചു. ഇന്ത്യൻ പ്രൊഫഷണലുകൾക്കും ബിസിനസ്സ് ആവശ്യത്തിനായി സന്ദർശിക്കുന്നവർക്കും വിസ പ്രക്രിയ ലഘൂകരിക്കുന്ന കാര്യങ്ങളും ചർച്ച ചെയ്യപ്പെട്ടു, പ്രത്യേകിച്ച് 2025 ഏപ്രിലിൽ പ്രസിഡന്റ് ബോറിക്കിട

പ്രഖ്യാപിച്ച ബിസിനസ്സ് വ്യക്തികൾക്കും പ്രൊഫഷണലുകൾക്കുമായി മൾട്ടിപ്പിൾ എൻട്രി വിസ നൽകുന്നതിനെക്കുറിച്ചും ചർച്ച ചെയ്തു.

4. ഇരു രാജ്യങ്ങളും തമ്മിൽ കൂടുതൽ ശക്തവും വൈവിധ്യപൂർണ്ണവുമായ ബന്ധം കെട്ടിപ്പടുക്കുന്നതിനായി, തീർപ്പുകൽപ്പിക്കാത്ത കരാറുകളിൽ തീരുമാനങ്ങൾ വേഗത്തിലാക്കാൻ ഇരുപക്ഷവും സമ്മതിച്ചു. കസ്റ്റംസ് കാര്യങ്ങളിൽ സഹകരണം, ഇന്ത്യൻ ഫാർമക്കോപ്പിയ അംഗീകരിക്കുക, പരമ്പരാഗത മരുന്നുകളും യോഗയും പ്രോത്സാഹിപ്പിക്കുക, സോഷ്യൽ സെക്യൂരിറ്റി എഗ്രിമെന്റ്, ബഹിരാകാശ ഗവേഷണത്തിൽ സഹകരിക്കുക, സുരക്ഷ, വിദ്യാഭ്യാസം, ശാസ്ത്രം, സാങ്കേതികവിദ്യ, സംസ്കാരം, വിസ പ്രക്രിയകൾ തുടങ്ങിയ മേഖലകളിൽ പരിശീലനം നൽകുക എന്നിവ ഇതിൽ ഉൾപ്പെടുന്നു. ആളുകൾ തമ്മിലുള്ള ബന്ധം മെച്ചപ്പെടുത്താൻ ഇത് സഹായിക്കും.

5. പരസ്പര താൽപര്യമുള്ള വിഷയങ്ങളിൽ ബഹുരാഷ്ട്ര വേദികളിൽ അടുത്ത് സഹകരിച്ച് പ്രവർത്തിക്കാൻ ഇരുപക്ഷവും സമ്മതിച്ചു. ഇന്റർനാഷണൽ സോളാർ അലയൻസിന്റെ LAC നീജിയണൽ കോൺഫറൻസിന് അടുത്തിടെ ചിലി ആതിഥേയത്വം വഹിച്ചു, പുനരുപയോഗ ഊർജ്ജം, സാങ്കേതികവിദ്യ, നിക്ഷേപങ്ങൾ പങ്കിടൽ എന്നീ മേഖലകളിലെ സഹകരണത്തെക്കുറിച്ച് ഇന്ത്യയും ചിലിയും ചർച്ച ചെയ്തു.

6. ഇരുവർക്കും സൗകര്യപ്രദമായ തീയതിയിൽ ന്യൂഡൽഹിയിൽ അടുത്ത റൗണ്ട് ഫോറിൻ ഓഫീസ് കൺസൾട്ടേഷനുകൾ നടത്താൻ സമ്മതിച്ചു.

സാന്റിയാഗോ

നവംബർ 10, 2025